

## حاطرات

محمد عمار خان ناصر

### اہل کتاب سے متعلق اسلام کا زاویہ نظر

قرآن مجید سے معلوم ہوتا ہے کہ امت محمدیہ کو دنیا کی اقوام تک اللہ کی بھیجی ہوئی ہدایت اور اس کا پیغام پہنچانے کا جو منصب اور ذمہ داری سونپی گئی ہے، وہ دراصل اسی ذمہ داری کا ایک تسلسل ہے جو اس سے پہلے یہودیوں اور مسیحیوں کو دی گئی تھی، لیکن یہ دونوں گروہ رفتہ رفتہ راہ راست سے ہٹ گئے اور دین کی اصل اور حقیقی تعلیمات ان کے ہاتھوں بگاڑ کا شکار ہو گئیں۔

ذکورہ دونوں گروہوں سے متعلق قرآن مجید نے جو طرزِ عمل اختیار کیا ہے، اس کے مختلف پہلو ہیں اور ان کو سامنے رکھا جائے تو مذہبی اختلافات کے حوالے سے توازن اور اعتدال کا ایک حسین نمونہ ہمارے سامنے آتا ہے جس کی ہمارے دین نے ہمیں تعلیم دی ہے۔

ان سطور میں ہم قرآن و سنت کی روشنی میں اس بات پر غور کریں گے کہ اللہ تعالیٰ نے امت مسلمہ کو اپنے پیش رو ان دونوں گروہوں کے متعلق کیا ہدایات دی ہیں اور ان کے ساتھ کیا سب رتا کرنے کی تلقین فرمائی ہے۔

#### انبیاء اور حکف سماوی کی طرف نسبت

سب سے پہلی بات تو ہمارے سامنے یہ آتی ہے کہ قرآن نے ان گروہوں کے ”اہل الکتاب“ کی تعبیر اختیار کی ہے جس کا مطلب ہے اللہ کی نازل کردہ کتابوں پر ایمان رکھنے والے لوگ۔ یہ بڑی اہم اور قابل غور بات ہے، کیونکہ قرآن مجید نے ان دونوں گروہوں پر جو بنیادی تنقید کی ہے، وہ یہ ہے کہ انہوں نے اپنے پیغمبروں اور آسمانی کتابوں کی حقیقی تعلیمات کو مسخ کر دیا ہے اور گمراہی اور انحراف کا شکار ہو چکے ہیں۔ اس کے باوجود جب قرآن ان کے لیے ”اہل الکتاب“ کی تعبیر استعمال کرتا ہے تو اس کا مطلب یہ ہے کہ وہ بگاڑ اور انحراف کے باوجود آسمانی کتابوں کی طرف ان کی اس نسبت کو اصولی طور پر تسلیم کرتا ہے۔

ان گروہوں کے لیے قرآن نے جو بعض دوسری تعبیریں استعمال کی ہیں، ان سے بھی یہی پہلو سامنے آتا ہے۔ مثال کے طور پر سورۃ الحیدر کی آیت ۲۷ میں نصاریٰ کا ذکر ”الذین اتبعوه“ (جنہوں نے مسح کی بیرونی اختیار کی) کے الفاظ میں کیا گیا ہے۔ اسی طرح سورۃ آل عمران میں حضرت مسیح سے رفع آسمانی کے وقت ان سے جو وعدے کیے

گئے، ان میں سے ایک وعدے کا ذکر ان الفاظ سے کیا گیا ہے کہ ”میں تمہارے پیروکاروں (یعنی نصاریٰ) کو قیامت نک مذکروں (یعنی یہود) پر غالب رکھوں گا۔“ (آیت ۵۵) اس کا مطلب یہ ہے کہ قرآن مجع علیہ السلام کی تعلیم سے انحراف کی نشان دہی کرتے ہوئے بھی نصاریٰ کی اس نسبت کو اصولاً قبول کرتا ہے کہ وہ مجع علیہ السلام کے پیروکار ہیں۔

قرآن مجید کے بیان کے مطابق قیامت کے روز جب اللہ تعالیٰ میسیحوں کے اس عقیدے کی بابت اپنے پیغمبر حضرت مجع علیہ السلام سے باز پرس فرمائیں گے تو حضرت مجع اس مشرکانہ عقیدے سے توصاف صاف براءت کا اعلان کریں گے، لیکن اپنی پیروکاری کا دعویٰ کرنے والی امت سے لاتفاقی ظاہر نہیں کریں گے، بلکہ بڑے ہی طبق انداز میں اللہ تعالیٰ کی بارگاہ میں اپنی امت کی مغفرت کی درخواست پیش کریں گے۔ سورہ مائدہ کے آخر میں اللہ تعالیٰ نے سیدنا مجع کی درخواست یوں نقل فرمائی ہے:

مَا قُلْتُ لَهُمْ إِلَّا مَا أَمْرَتُنِي بِهِ أَنْ أَعْبُدُوا اللَّهَ رَبِّيْ وَرَبَّكُمْ، وَكُنْتُ عَلَيْهِمْ شَهِيدًا  
مَا دُمْتُ فِيهِمْ، فَلَمَّا تَوَفَّيْتِنِي كُنْتَ أَنْتَ الرَّقِيبُ عَلَيْهِمْ، وَأَنْتَ عَلَى كُلِّ شَيْءٍ  
شَهِيدٌ، إِنْ تُعَذِّبْهُمْ فَإِنَّهُمْ عَبَادُكَ، وَإِنْ تَغْفِرْ لَهُمْ فَإِنَّكَ أَنْتَ الْعَرِيزُ الْحَكِيمُ

(آیت ۱۱۶، ۱۷)

”میں نے تو ان سے وہی بات کہی جس کا تو نے مجھے حکم دیا تھا، یہ کہ اللہ کی عبادت کرو جو میرا بھی رب ہے اور تمہارا بھی۔ اور جب تک میں ان میں رہا، ان پر گران رہا، لیکن جب تو نے مجھے اپنے پاس بلا لیا تو پھر تو ہی ان پر گران تھا اور تو تھریج کو دیکھنے والا ہے۔ اگر تو انھیں عذاب دے تو (تیرا اختیار ہے)، یہ تیرے بندے ہیں اور اگر انھیں معاف کر دے تو (کون تجھے پوچھنے والا ہے)، بے شک تو تو غالب اور حکمت والا ہے۔“

### بشرکین اور اہل کتاب میں فرق

قرآن مجید نے اہل کتاب میں سے نصاریٰ کے اس عقیدے کی پر زور تردید فرمائی ہے کہ حضرت مجع علیہ السلام معاذ اللہ الوہیت میں شریک تھے۔ ارشاد باری تعالیٰ ہے:

لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ ابْنُ مَرْيَمَ، وَقَالَ الْمَسِيحُ يَا بَنِي إِسْرَائِيلَ  
اَنْعُبُدُوا اللَّهَ رَبِّيْ وَرَبَّكُمْ، إِنَّهُ مَنْ يُشْرِكُ بِاللَّهِ فَقَدْ حَرَمَ اللَّهُ عَلَيْهِ الْجَنَّةَ وَمَأْوَاهُ النَّارِ،  
وَمَا لِلظَّالِمِينَ مِنْ أَنصَارٍ (المائدہ، آیت ۲۷)

”یقیناً کفر کیا ان لوگوں نے جنہوں نے کہا کہ اللہ ہی مجع ابن مریم ہے، حالانکہ مجع نے کہا تھا کہ اے بنی اسرائیل، اللہ کی عبادت کرو جو میرا بھی رب ہے اور تمہارا بھی۔ بے شک جو اللہ کے ساتھ شرک کرتا ہے، اس پر اللہ نے جنت کو حرام قرار دیا ہے اور نظمیوں کو (قیامت کے روز) کوئی مددگار نہیں ہوں گے۔“

حقیقت کے لحاظ سے نصاریٰ کا یہ عقیدہ شرک ہی ہے، لیکن اس کے ساتھ اللہ تعالیٰ نے قرآن مجید میں ہی دوسری جگہ عقیدہ توحید کو مسلمانوں اور اہل کتاب کے مابین ایک منفقہ اور مشترکہ اساس بھی قرار دیا ہے۔ چنانچہ سورہ آل

قُلْ يَا أَهْلَ الْكِتَابِ تَعَالَوْا إِلَى كَلْمَةٍ سَوَاءٍ بَيْنَنَا وَبَيْنَكُمْ أَلَا نَعْبُدُ إِلَّا اللَّهُ وَلَا  
نُشْرِكَ بِهِ شَيْئًا وَلَا يَتَّخِذَ بَعْضُنَا بَعْضًا أَرْبَابًا مِنْ دُونِ اللَّهِ، فَإِنْ تَوَلُّوْا فَقُولُوا اشْهَدُوا  
بِأَنَّا مُسْلِمُونَ (سورہ آل عمران، آیت ۶۲)

”کہہ دو کہ اے اہل کتاب، آے ایک ایسی بات کی طرف جو ہمارے اور تمہارے مابین مشترک ہے، یہ کہ  
ہم اللہ کے سوا کسی کی عبادت نہ کریں اور کسی کو اس کے ساتھ شریک نہ ٹھہرا کیں اور ہم میں سے کچھ لوگ اللہ  
کے علاوہ کچھ دوسرے لوگوں کو رب نہ بنالیں۔ پھر اگر یہ پھر جائیں تو تم کہہ دو کہ گواہ رہو کہ ہم تو اللہ کے فرمان  
بردار ہیں۔“

غور کیا جائے تو قرآن مجید کا یہ اسلوب دو بڑے اہم نکات کی طرف ہماری راہنمائی کرتا ہے:  
اس سے ایک بات تو یہ واضح ہوتی ہے کہ اگر چہ اہل کتاب، خاص طور پر نصاریٰ مشرکان عقائد اختیار کیے ہوئے  
تھے، لیکن چونکہ وہ اصولاً توحید کے قائل اور علم بردار تھے اور اپنے ان عقائد کو شرک سمجھتے ہوئے اقراری طور پر ”مشرک“  
نہیں تھے، اس لیے اللہ تعالیٰ نے انھیں ”مشرکین“ سے الگ شمار کرتے ہوئے ”توحید“ کو ان کے اور مسلمانوں کے  
مابین ایک مشترک نکتہ تسلیم فرمایا ہے۔

قرآن مجید کی اس آیت مبارکہ سے دوسرا انہمی اہم نکتہ یہ واضح ہوتا ہے کہ دعوت دین کے میدان میں داعی کی  
اصل توجہ اس پر ہونی چاہیے کہ وہ اپنے اور مدعو کے مابین مشترک طور پر مسلمہ زکات کو تلاش کرے اور انھیں اپنی دعوت کی  
بنیاد بنائے۔ اس کی وجہ یہ ہے کہ مشترک اساسات کے بغیر دعوت کے عمل کو آگے بڑھانا ممکن نہیں ہوتا۔ اگر فریقین کے  
مابین کوئی بھی نکتہ اشتراک نہ ہو تو گفتگو، مکالمہ اور دعوت کا عمل شروع ہی نہیں ہو سکتا۔ چنانچہ قرآن نے یہاں ہمیں یہ  
تعلیم دی ہے کہ مخاطب اگر کسی اصول کو لفظی طور پر مان رہا ہو، جبکہ عمل کے لحاظ سے اس کی لفظی کر رہا ہو تو اس کے دعوے کو  
تشییم کرتے ہوئے اس پر گفتگو کی بنیاد رکھی جائے اور اسے سمجھانے کی کوشش کی جائے کہ تم جس بات کو اصولاً تسلیم  
کرتے ہو تو تمہارے فلاں اور فلاں نظریات و اعمال اس کی لفظی کرتے ہیں۔

یہاں یہ بات سمجھنا بڑا ہم ہے کہ قرآن نے اہل کتاب کے، توحید سے مکرانے والے عقائد اور روایوں کو یہاں  
الزامی انداز میں بیان نہیں کیا اور یوں نہیں کہا کہ تم تو غیر اللہ کی عبادت بھی کرتے ہو، اللہ کے ساتھ شریک بھی ٹھہراتے  
ہو اور انسانوں کو اپنارب بھی بناتے ہو، اس لیے تمہارے دعوائے توحید کیا وقت ہے؟ اس کے بعد اللہ تعالیٰ نے  
ثبت پہلو سے بات کی ہے اور عقیدہ توحید میں مسلمانوں اور اہل کتاب کے درمیان اصولی اشتراک کو بنیاد بنا کر انھیں  
یہ دعوت دی ہے کہ آؤ، اس عقیدے کو لفظاً و معناً اور اس کی حقیقی روح کے مطابق تمام تر لوازم کے ساتھ اختیار کر لیں۔

قرآن مجید نے اہل کتاب کے، اصولی طور پر عقیدہ توحید کو ماننے کا لحاظ شرعی احکام کے دائرے میں بھی کیا ہے اور  
اس نئم میں مشرکین اور اہل کتاب کے لیے الگ الگ احکام مقرر فرمائے ہیں۔ چنانچہ اسلامی شریعت میں کسی مشرک

کے ذبح کیے ہوئے جانور کا گوشت کھانا حرام ہے اور کسی مشرک مرد یا عورت کے ساتھ نکاح کرنا مسلمانوں کے لیے جائز نہیں رکھا گیا، لیکن اس کے برخلاف اہل کتاب کے متعلق یہاں جازت دی گئی ہے کہ ان کے ذبح کیے ہوئے جانور کا گوشت بھی کھایا جاسکتا ہے اور ان کی پاک دامن عورتوں سے مسلمان مرد نکاح بھی کر سکتے ہیں۔ (سورہ مائدہ، آیت ۵)

### اہل کتاب کے ساتھ مذہبی رواداری

اہل کتاب کے ساتھ دین ابراہیمی کی اساسی تعلیمات میں اشتراک نیز دعوت دین کی حکمت کے ان اصولوں کے تحت ہم دیکھتے ہیں کہ عہد نبوی اور عہد صحابہ و تبعین میں ہمیں اہل کتاب کے ساتھ ہمدردی و تعلق خاطر اور رواداری و احترام کی بڑی عدمہ اور غیر معمولی مشاہدیں ہیں۔ مثلاً دیکھیے:

۵ کلی عہد نبوت میں جب روم کے مسیحیوں اور فارس کے مسیحیوں کے مابین جنگ میں رومیوں کو شکست ہوئی تو مسلمان بہت غلیکیں ہوئے۔ رومیوں کے ساتھ اس ہمدردی کو قرآن مجید نے بنظر احسان دیکھا اور سورہ الروم کی ابتدائی آیات میں مسلمانوں کی تسلی کے لیے یہ وعدہ فرمایا کہ غفریب رومیوں کو اپریانوں پر غلبہ حاصل ہو گا اور اس دن مسلمانوں کو خوشی حاصل ہو گی۔

روایات میں منقول ہے کہ اس موقع پر مشرکین مکہ اور مسلمان نے گویا دو کمپوں کی صورت اختیار کر لی اور مشرکین نے اہل فارس کو اپنے بھائی قرار دے کر اس فتح پر خوشی منائی، جبکہ مسلمانوں نے ان کے مقابلے میں اہل کتاب کو اپنے بھائی کہہ کر ان کی شکست پر اظہار غم کیا۔ تفسیر طبری میں عکر مدد سے روایت ہے:

”مشرکین نے مسلمانوں سے کہا کہ تم لوگ بھی اہل کتاب ہو اور نصاری بھی اہل کتاب ہیں، جبکہ ہم امی ہیں اور ہمارے بھائی یعنی اہل فارس تمہارے اہل کتاب بھائیوں پر غالب آگئے ہیں۔ اس پر ابو یکر صد ایں رضی اللہ عنہ نکل کر کفار کے پاس گئے اور کہا کہ کیا تم اپنے بھائیوں کے ہمارے بھائیوں پر غالب آنے پر خوش ہو رہے ہو؟ خوش مت ہو، اللہ تمہاری آنکھوں کو ٹھنڈک عطا نہیں کرے گا۔ بخدا، اہل روم اہل فارس پر غالب آ کر رہیں گے۔“ (تفسیر طبری، تفسیر سورۃ الروم، آیت ۲)

۵ سورۃ الحج میں اللہ تعالیٰ نے اپنی عبادت کے لیے بنائے جانے والے گھروں میں مسجدوں کے ساتھ اہل کتاب کی قائم کر دہ عبادت گاہوں کا بھی ذکر کیا ہے اور فرمایا ہے کہ یہ وہ چکھیں ہیں جن میں اللہ کو کثرت سے یاد کیا جاتا ہے۔ ارشاد باری تعالیٰ ہے:

وَلَوْلَا دَفَعَ اللَّهُ النَّاسَ بَعْضَهُمْ بَعْضًا لَهُدَى مُتَصَوِّرُونَ وَبِعْ يَوْمٍ وَصَلَوَاتٌ  
وَمَسَاجِدٌ يُذْكُرُ فِيهَا اسْمُ اللَّهِ كَبِيرًا (آیت ۲۰)

”اور اگر اللہ نے انسانوں (کے فتنہ و فساد) کو دوسرا انسانوں کے ذریعے سے دفع کرنے کا قانون نہ بنایا ہوتا تو راہب خانوں، مکیساوں، گرجوں اور مسجدوں تک کو گردایا جاتا جن میں اللہ کو کثرت سے یاد کیا جاتا ہے۔“

۵ جب نبی صلی اللہ علیہ وسلم ہجرت کر کے مدینہ منورہ تشریف لے گئے تو یہاں یہودی بڑی تعداد میں آباد تھے۔

ان کی تالیف قلب کی خاطر اور انھیں اسلام کی طرف مائل کرنے کے لیے سولہ سترہ ماہ تک رسول اللہ صلی اللہ علیہ وسلم اور مسلمان کعبہ کے بجائے اہل کتاب کے قبلہ یعنی بیت المقدس کی طرف رخ کر کے نماز ادا کرتے رہے۔ (صحیح بخاری، کتاب الایمان، حدیث ۳۱)

۵ فرعون کی غلامی سے بنی اسرائیل کے نجات پانے کی خوشی میں مدینہ منورہ کے یہودیوں کی دس تاریخ کو روزہ رکھا کرتے تھے۔ رسول اللہ صلی اللہ علیہ وسلم نے ان کی موافقت میں عاشورا کا روزہ رکھنا شروع کر دیا اور مسلمانوں کو بھی اس کا حکم دیا اور فرمایا کہ ”میں موئی علیہ السلام کے ساتھ ان سے زیادہ تعلق رکھتا ہوں۔“ (صحیح بخاری، کتاب احادیث الانبیاء، حدیث ۳۱۶۸)

۵ ایک انصاری نے یہ جملہ زبان سے ادا کرنے پر ایک یہودی کو تھپٹہ مار دیا کہ: ”اس اللہ کی قسم جس نے موئی علیہ السلام کو تمام انسانوں پر فضیلت عطا کی ہے، اور کہا کہ تم موئی علیہ السلام کو رسول اللہ صلی اللہ علیہ وسلم سے بھی افضل قرار دیتے ہو؟ یہودی شکایت لے کر رسول اللہ صلی اللہ علیہ وسلم کے پاس آیا۔ آپ اس کی شکایت سن کر انصاری سے شدید ناراض ہوئے اور یہود کے مذہبی جذبات کی رعایت سے صحابہ کو اس بات سے منع فرمادیا کہ وہ ان کے سامنے نبی صلی اللہ علیہ وسلم کو موئی علیہ السلام سے افضل قرار دیں۔ (صحیح بخاری، کتاب الحنومات، حدیث ۲۲۸۰)

۵ ہجری میں نجران کے عیسائیوں کا ایک وفد مدینہ منورہ حضور صلی اللہ علیہ وسلم کی خدمت میں حاضر ہوا تو آپ نے انھیں مسجد نبوی میں ٹھہرایا۔ جب عصر کی نماز کا وقت آیا اور انھوں نے نماز پڑھنی چاہی تو صحابہ نے ان کو روک دیا، لیکن رسول اللہ صلی اللہ علیہ وسلم نے فرمایا کہ انھیں نماز پڑھنے دو۔ چنانچہ انھوں نے مسجد نبوی ہی میں مشرق کی سمت میں اپنے قبلے کی طرف رخ کر کے نماز ادا کی۔ (ابن ہشام، السیرۃ العقبیۃ، ۱۰۸/۲)

۵ ایک موقع پر آپ اپنے صحابہ کے ساتھ راستے میں کسی جگہ تشریف فرماتے۔ ایک شخص کا جنازہ وہاں سے گزراتو آپ اس کے احترام میں کھڑے ہو گئے۔ آپ کو بتایا گیا کہ یہ تو ایک یہودی کا جنازہ ہے تو آپ نے فرمایا: ”کیا وہ انسان نہیں ہے؟“ (صحیح بخاری، کتاب الجنازہ، حدیث ۱۳۱۲)

۵ عبداللہ بن عباس رضی اللہ عنہما بیان فرماتے ہیں کہ جن معاملات میں رسول اللہ صلی اللہ علیہ وسلم کو اللہ کی طرف سے کوئی واضح ہدایت نہیں ملی ہوتی تھی، ان میں آپ اہل کتاب کے قوانین اور طریقوں کے مطابق فیصلہ کرنا پسند فرماتے تھے۔ اسی طرح اہل کتاب کی تالیف قلب کی غرض سے آپ نے وضع قطع متعلق امور میں بھی مشرکین کے مقابلے میں اہل کتاب کے طریقے کی موافقت کو پسند فرمایا۔ (صحیح بخاری، کتاب الملباں، رقم ۵۵۷۳)

۵ حضرت عمر کے عہد خلافت میں جب بیت المقدس فتح ہوا تو شہر کا دورہ کرتے ہوئے آپ نے میسائے مریم کے قریب نماز ادا کی۔ اس موقع پر انھیں تھوکنے کی ضرورت محسوس ہوئی تو انھوں نے اپنے کپڑے میں تھوکا۔ آپ سے کہا گیا کہ آپ اسی گرجے میں ہی تھوک دیتے، کیونکہ یہاں تو اللہ کے ساتھ شرک کیا جاتا ہے۔ سیدنا عمر نے جواب میں فرمایا کہ اگر یہاں اللہ کے ساتھ شرک کیا جاتا ہے تو کثرت سے اللہ کو یاد بھی تو کیا جاتا ہے۔ (الاصابہ فی تمییز

۵ عبد الصحابہ میں ہمیں اس کی مثالیں ملتی ہیں کہ اگر کسی مسلمان کا کوئی یہودی یا مسیحی عزیز وفات پا جاتا تو صحابہ اس کے جنازے کے ساتھ جاتے اور تمثیر و تکفین میں شریک ہوتے تھے۔ چنانچہ جلیل القدر تابعی شعی بیان کرتے ہیں کہ حارث بن ابی ربیعہ کی والدہ کا انتقال ہو گیا جو مسیحی تھیں تو نبی صلی اللہ علیہ وسلم کے صحابہ اس کے جنازہ میں شریک ہوئے۔ (مصنف ابن ابی شیبہ، کتاب الجنازہ، رقم ۱۹۶۲)

۵ اموی خلیفہ عبد الملک بن مردان نے جب اپنے دور میں سیدنا سلیمان علیہ السلام کی تعمیر کردہ مسجد (یہکل سلیمانی) میں موجود مقدس کے اوپر گنبد (قبۃ الصخرہ) کی تعمیر کا فیصلہ کیا تو اس کے انتظام و انصرام میں یہودیوں کو بھی شریک کیا اور مذہبی رواداری کا مظاہرہ کرتے ہوئے یہودیوں کو یہاں بطور مجاہد خدمت انجام دینے کا موقع فراہم کیا۔ پندرہویں صدی کے عرب مورخ قاضی القضاۃ مجیر الدین الحنبلي (۱۴۹۶ء) نے اپنی کتاب میں اس کی حسب ذیل تفصیل نقل کی ہے:

”مسجد اقصیٰ کے لیے دس یہودی خادم مقرر کیے گئے جن سے جزینہ نہیں لیا جاتا تھا۔ اگلی نسلوں میں ان کی تعداد بڑھ کر بیس ہو گئی۔ ان کے ذمے گرمی سردی کے موسم اور زیارت کے ایام میں مسجد اور اس کے ارد گرد طہارت خانوں کے کوڑا کرکٹ کو صاف کرنا تھا۔ اسی طرح دس مسیحی خاندانوں کو نسل درسل مسجد اقصیٰ کی خدمت کے لیے مقرر کیا گیا۔ یہ مسجد کے لیے پچھائیاں تیار کرنے کے علاوہ ان پچھائیوں اور اس نالیٰ کی صفائی کرتے تھے جس سے گزر کر پانی حضوں تک آتا تھا۔ دیگر کاموں کے علاوہ پانی کے حضوں کی صفائی بھی انھی کے ذمے تھی۔ مسجد کے یہودی خادموں کی ایک جماعت ششیٰ کے چڑاغ، پیالے اور فانوس وغیرہ تیار کرتی تھی اور ان سے جزینہ نہیں لیا جاتا تھا۔ اسی طرح وہ خادم بھی جزیہ سے مستثنی تھے جنہیں چرانوں کی بیتوں کی دیکھ بھال پر مامور کیا گیا تھا۔ ان کو یہ ذمہ داری عبد الملک کے زمانے سے لے کر ہمیشہ کے لیے نسل درسل سونپ دی گئی تھی۔“ (”الأنسان بلیل بتاریخ القدس والخلیل“، ص ۲۸۱)

۵ فقہاء تصریح کرتے ہیں کہ اہل کتاب اگر مسجد اقصیٰ کے لیے مال وقف کرنا چاہیں تو ان کی مذہبی وابستگی کے تناظر میں ایسا کرنا درست ہو گا اور ان کا وقف کیا ہو امال بول کیا جائے گا۔ ابن الہمام ”فتح القدیر“ میں لکھتے ہیں: ”اگر ذمی مسجد اقصیٰ کے لیے مال وقف کرے تو جائز ہے، کیونکہ یہ ان کے نزدیک بھی کارثوّاب ہے اور ہمارے نزدیک بھی۔“ (”فتح القدیر، کتاب الشرک“، ۲۰۱/۶)

### اہل کتاب کے ساتھ مباحثہ و مجادلہ

قرآن مجید نے ایک عام اصول کے طور پر اس کی تلقین کی ہے کہ دوسرے مذہبی گروہوں کے ساتھ بحث و مباحثہ کرتے ہوئے اور ان کی غلطی کو واضح کرتے ہوئے شاستہ اور حکیمانہ اسلوب اختیار کیا جائے اور کسی کے جذبات کو محروم کرنے سے گریز کرتے ہوئے ہمدردی اور خیرخواہی سے اسے صحیح بات سمجھانے کی کوشش کی جائے۔ سورۃ الحل

میں فرمایا:

أُدْعُ إِلَى سَبِيلِ رَبِّكَ بِالْحِكْمَةِ وَالْمُوعِظَةِ الْحَسَنَةِ وَجَادُلُهُمْ بِالْتِي هِيَ أَحْسَنُ،  
إِنَّ رَبَّكَ هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ بِالْمُهَمَّاتِ (آیت ۱۲۵)

”اپنے رب کے راستے کی طرف حکمت اور اچھی نصیحت کے ذریعے سے بلا و اور ان لوگوں کے ساتھ ایسے طریقے سے بحث کرو جو سب سے اچھا ہو۔ بے شک رب خوب جانتا ہے ان کو جو اس کی راہ سے بھک گئے اور خوب جانتا ہے ان کو بھی جو ہدایت یافتے ہیں۔“

قرآن مجید نے یہی حکیمانہ ہدایت اہل کتاب کے ساتھ مجادلہ کے حوالے سے بھی بطور خاص بیان کی ہے۔ چنانچہ

سورة العنكبوت میں ارشاد ہے:

وَلَا تُجَادِلُوا أَهْلَ الْكِتَابِ إِلَّا بِالَّتِي هِيَ أَحْسَنُ، إِلَّا الَّذِينَ ظَلَمُوا بِنَحْنُمْ، وَقُولُوا آمَنَّا

بِالَّذِي أُنْزِلَ إِلَيْنَا وَأُنْزِلَ إِلَيْكُمْ، وَإِلَهُنَا وَإِلَهُكُمْ وَاحِدٌ وَنَحْنُ لَهُ مُسْلِمُونَ (آیت ۳۶)

”اور اہل کتاب کے ساتھ مجادلنہ کرو مگر اسی طریقے سے جو سب سے اچھا ہو۔ ہاں، ان میں سے جو لوگ ظالم ہیں (ان کے ساتھ بحث کی ضرورت نہیں)۔ اور یوں کہو کہ تم ایمان لائے اس پر بھی جو ہماری طرف اور تھماری طرف اتارا گیا اور ہمارا تو تھمارا خدا ایک ہی ہے اور ہم اسی کے فرماں بردار ہیں۔“

سورہ مائدہ میں اللہ تعالیٰ نے احکام الہی کے حوالے سے یہود کے مبنی برخیانت رویے کا ذکر کیا ہے اور بتایا ہے کہ ان میں سے اکثر لوگ اسی طرز عمل کے حامل ہیں اور ان کی خیانت کی مثالیں مسلسل تھارے سامنے آتی رہیں گی، لیکن اس کے ساتھ ساتھ اللہ تعالیٰ نے یہ بھی فرمایا ہے کہ یہود کے عیب کھونے اور ان کی خیانتوں کو زیادہ موضوع نہ بنایا جائے، بلکہ درگزر سے کام لایا جائے۔ ارشاد باری تعالیٰ ہے:

وَلَا تَرَأَلْ تَطْلُبُ عَلَىٰ حَائِنَةٍ مَنْهُمْ إِلَّا قَلِيلًا مَنْهُمْ فَاغْفُثْ عَنْهُمْ وَاصْفَحْ إِنَّ اللَّهَ يُحِبُّ الْمُحْسِنِينَ (آیت ۱۳)

”اور تم مسلسل ان کی خیانتوں پر مطلع ہوتے رہو گے، ان میں سے تھوڑے ہی لوگ ہیں جو اس سے پاک ہوں۔ سوانح کو معاف کرتے رہو اور درگزر کرو۔ بے شک اللہ اچھا برنا تو کرنے والوں کو پسند کرتا ہے۔“

### اہل کتاب کے ساتھ دوستی یا دشمنی؟

جب نبی صلی اللہ علیہ وسلم نے جزیرہ عرب میں قرآن کی دعوت پیش کی تو اس کا عمل مشرکین اور اہل کتاب کے مختلف گروہوں کی طرف سے مختلف انداز میں سامنے آیا۔ بعض نے کھلم کھلا دشمنی کا طریقہ اختیار کیا، بعض نے اہل اسلام کے ساتھ ہمدردی اور مشکل حالات میں ان کی مدد کرو یا اپنایا، جبکہ بہت سے گروہوں نے غیر جانب دار ہئے کو ترجیح دی۔

اسلام کا اصول یہ ہے کہ وہ غیر مسلموں کو علی الاطلاق اسلام یا مسلمانوں کا دشمن قران نہیں دیتا، بلکہ کسی بھی گروہ کے

ساتھ تعلقات کی نوعیت کا فیصلہ خود اس گروہ کے رویے کی روشنی میں کرتا ہے۔ اس اصول کی روشنی میں قرآن مجید میں مختلف گروہوں کے اختیار کردہ رویے کے مطابق ان کے ساتھ تعلقات رکھنے کی ہدایت کی گئی۔ چنانچہ مشرکین عرب کے جو گروہ اسلام اور مسلمانوں کا وجود برداشت کرنے کے لیے تیار نہیں تھے اور موقع ملنے پر انھیں نابود کر دینے کے خواب دیکھ رہے تھے، ان کے ساتھ کوئی ہمدردی یا تعلق خاطر رکھنے کو اللہ تعالیٰ نے ایمان کے منافی قرار دیا اور ان کے لیے محبت اور دوستی کے جذبات ظاہر کرنے والے مسلمانوں کو سخت تنبیہ فرمائی۔ اس کے برخلاف جو گروہ اسلام کی دعوت کو قبول نہ کرتے ہوئے بھی مسلمانوں کی جان و مال یا ان کے مذہب کے ذمہ نہیں بنے، ان کے ساتھ صلحانہ تعلقات اور اچھے رہتا کی تلقین کی گئی۔ سورہ محمدہ میں اللہ تعالیٰ نے ارشاد فرمایا ہے:

لَا يَنْهَاكُمُ اللَّهُ عَنِ الَّذِينَ لَمْ يُقَاتِلُوكُمْ فِي الدِّينِ وَلَمْ يُخْرُجُوكُمْ مِّن دِيَارِكُمْ أَن تَبَرُّوهُمْ وَتُقْسِطُوا إِلَيْهِمْ، إِنَّ اللَّهَ يُحِبُّ الْمُقْسِطِينَ، إِنَّمَا يَنْهَاكُمُ اللَّهُ عَنِ الَّذِينَ قَاتَلُوكُمْ فِي الدِّينِ وَأَخْرَجُوكُمْ مِّن دِيَارِكُمْ وَظَاهَرُوا عَلَى إِخْرَاجِكُمْ أَن تَوَلُّهُمْ، وَمَن يَتَوَلَّهُمْ فَأُولَئِكَ هُمُ الظَّالِمُونَ (آیت ۹، ۸)

”اللہ تعالیٰ تھیں اس سے منع نہیں کرتا کہ جن لوگوں نے دین کے معاملے میں تمہارے ساتھ لڑائی نہیں کی اور نہ تمہیں تمہارے گھروں سے نکلا ہے، تم ان کے ساتھ حسن سلوک کرو اور انصاف سے کام لو۔ بے شک اللہ انصاف کرنے والوں کو پسند کرتا ہے۔ اللہ تو تھیں صرف ان لوگوں کے ساتھ دوستی بڑھانے سے منع کرتا ہے جنہوں نے دین کے معاملے میں تمہارے ساتھ جگہ کی اور تمہیں تمہارے گھروں سے نکلا اور تمہارے نکالے پر ایک دوسرے کی مدد کی۔ اور جو ایسے لوگوں سے دوستی رکھیں، وہی ظالم ہیں۔“

بشرکین کی طرح اہل کتاب کے بیشتر گروہ بھی جزیرہ عرب میں ایک نئے دین کو گوارا کرنے کے لیے تیار نہیں تھے، خاص طور پر ایسا دین جو ان کے غلط عقائد کی تردید اور احکام الہی سے ان کے اخراجات پر تقدیم کرتا ہو۔ قرآن نے ان کے اسی رویے کو ان الفاظ میں بیان کیا ہے کہ ”یہود و نصاریٰ تم سے اس وقت تک ہرگز راضی نہیں ہوں گے جب تک تم ان کے دین کی پیروی اختیار نہ کرو۔“ (البقرہ، آیت ۱۲۰) اپنے اسی رویے کی وجہ سے ان گروہوں نے اسلام اور مسلمانوں کے خلاف سازشوں کو پناہ نہیں بنا لیا اور انھیں نقصان پہنچانے اور کمزور کرنے کی ہر ممکن سعی میں مصروف ہو گئے۔ ظاہر ہے کہ مسلمانوں کو ایسے گروہوں سے چوکنا رہنے کی ضرورت تھی۔ چنانچہ بعض کمزور مسلمانوں نے ان گروہوں کے اثر و سوچ سے مرعوب ہو کر یا بعض دوسرے اسباب کے تحت ان کے ساتھ دوستی کی پیشگیں بڑھانا چاہیں تو قرآن نے سخت الفاظ میں انھیں متنبہ کیا اور فرمایا کہ اسلام اور مسلمانوں کے اجتماعی مفاد کے برکس ان گروہوں سے دوستیاں بنانے والوں کا شمار اللہ کے نزدیک انجی میں ہوتا ہے اور ایسے لوگ یقیناً ظالم ہیں۔ (سورہ المائدہ، آیت ۱۵)

تاہم عہد نبوی میں ہمیں ایسے اہل کتاب بھی ملتے ہیں جنہوں نے اسلام اور مسلمانوں کے متعلق ہمدردانہ اور دوستانہ طرز عمل اختیار کیا، بلکہ ناڑک موقع پر مسلمانوں کی مدد بھی کی۔ اس حوالے سے سب سے نمایاں مثال عبشه کے

بادشاہ نجاشی کی ہے جس نے کفار کے ظلم و تم سے تگ آ کر جہش کی طرف بھرت کرنے والے مظلوم مسلمانوں کو اپنے ملک میں نہ صرف پناہ فراہم کی، بلکہ مشرکین کے مطابق کے باوجود ان مسلمانوں کو ان کے حوالے کرنے سے انکار کر دیا۔ نتیجتاً کہ سے بھرت کر کے جانے والے بہت سے مسلمان ائمہ سال تک امن و عافیت کے ساتھ جہش کی سرز میں میں مقیم رہے۔ بنی اللہ علیہ وسلم نے اسی تناظر میں صحابہ کو یہ پدایت فرمائی تھی کہ آپ کے بعد جب مسلمان اور گرد کے ممالک کو فتح کرنے کے لیے ٹھیک تو اہل جہش جب تک مسلمانوں کے خلاف جنگ میں پہل نہ کریں، ان کے خلاف جنگ نہ کی جائے۔ (سنن ابن داود، کتاب الملاحم، حدیث ۲۳۰۲)

قرآن مجید سے معلوم ہوتا ہے کہ اس دور کے اہل کتاب میں کچھ گروہ ایسے بھی تھے جو دیانت داری اور خداخونی جیسے اوصاف سے متصف تھے اور نہ ہمیں تعلیمات کے اشتراک کی وجہ سے اسلام اور مسلمانوں کے ساتھ تعلق خاطر بھی محسوس کرتے تھے۔ اللہ تعالیٰ نے قرآن مجید میں ایسے گروہوں کا ذکر تحسین کے انداز میں کیا ہے۔ چنانچہ سورہ مائدہ میں مسلمانوں کے بارے میں رویے کے حوالے سے یہود اور نصاریٰ کا مقابل کرتے ہوئے فرمایا:

لَتَجَدَنَ أَشَدَ النَّاسَ عَذَاوَةً لِلَّذِينَ آمَنُوا إِلَيْهُو وَالَّذِينَ أَشْرَكُوا، وَلَتَجَدَنَ أَقْرَبَهُمْ مَوَدَّةً لِلَّذِينَ آمَنُوا إِلَيْهِمْ قَاتِلُوا إِنَّا نَصَارَى، ذَلِكَ بِأَنَّ مِنْهُمْ قَسِيسِينَ وَرُهْبَانًا وَأَنَّهُمْ لَا يَسْتَكْبِرُونَ (آیت ۸۲)

”تم لوگوں میں اہل ایمان کے لیے دشمنی میں سب سے بڑھ کر یہود یاں اور مشرکوں کو پاؤ گے، جبکہ اہل ایمان کے لیے سب سے زیادہ قلبی محبت رکھنے والا ان کو پاؤ گے جنہوں نے کہا کہ ہم نصاریٰ ہیں۔ اس کی وجہ یہ ہے کہ ان میں علماء اور عبادت گزار لوگ ہوتے ہیں اور یہ کہ وہ تکبر نہیں کرتے۔“

تفسیر مختصر میں اس آیت کی تفسیر میں لکھتے ہیں:

”اللہ تعالیٰ نے نصاریٰ کے نرم رویے اور مسلمانوں کے ساتھ تعلق خاطر کی وجہ یہ بیان فرمائی ہے کہ ان میں علماء اور عبادت گزار لوگ ہوتے ہیں اور وہ ایسی قوم ہیں جن میں توضع اور بعجز ہوتا ہے اور تکبر سے پاک ہوتے ہیں، جبکہ یہود یاں کی حالت اس کے بر عکس ہے۔ اس میں اس بات پر دلیل ہے کہ علم کا حصول، یہاں تک کہ میکی علماء کا حصول علم، سب سے زیادہ نفع بخش اور خیر کی طرف راہ نمائی کرنے والا اور کامیابی کے راستے کی طرف لے جانے والا عمل ہے۔ یہی معاملہ آخرت کی فکر اور انجام کو یاد رکھنے کا ہے، چاہے وہ کسی راہب میں ہو۔ اسی طرح تکبر سے پاک ہونا ہے، چاہے یہ صفت کسی نصرانی میں ہو۔“ (الکشاف،) خاص طور پر حضرت مسیح کے پیروکاروں میں نرم دلی اور ہمدردی کا جو صفت پایا جاتا ہے، اس کا قرآن مجید نے اچھے الفاظ میں ذکر فرمایا ہے۔ مثلاً سورۃ الحمد میں فرمایا کہ ”ہم نے مسیح کی پیروی کرنے والوں کے دلوں میں نرم دلی اور رحمت رکھ دی۔“ (آیت ۲۷)

سورہ آل عمران میں جہاں مالی خیانت کے معاملے میں بعض یہود یاں کے طرز عمل کو بے نقاب کیا گیا ہے، وہاں